

## Starvs- og persónsprofilur

### Deildarleiðari á Uppistovu - 3. hædd í Sýnini

#### Inngangur

Hesin starvs- og persónsprofilur lýsir uppgávnar í starvinum og krøvini, ið verða sett til førleikar og persónligar eginleikar. Endamálið er at geva viðkomandi starvsfólki eina meria fullfíggaða mynd av starvinum og tí, sum Heimataenastan væntar sær av deildarleiðaranum.

#### Um Heimataenastuna í Vágum

Tænastunar eru skipaðar eftir Løgtingslóg nr. 19 frá 7. apríl 2014 um heimatænastu, eldrarøkt v.m., sum broytt við løgtingslóg nr. 121 frá 15. desember 2014. Endamálið við tænastunum er, at: *Fyribyrgja sjúku, stimbra sálarliga og likamliga heilsu og trivna borgarans, endurmenna mistan førleika, stimbra móguleika hins einstaka at klára seg sjálvan, at veita rehabilitering, fyribyrgjan, røkt og umsorgan.*

Heimataenastan í Vágum veitir borgarum við tørvi eina samskipaða heildartænastu, sum tekur atlit til tørv, trivnað, fortreytir og sjálvsavgerðarrætt hins einstaka, og sum eisini ger tað gjørligt hjá øllum at verða heima longst gjørligt.

#### Bygnaður

Heimataenastan er skipað millumkommunalt. Ovasta leiðslan er eitt politiskt stýri, sum kommunustýrini í Vága og Sørvágs kommunum velja. 3 limir eru frá Vága kommunu og 2 frá Sørvágs kommunu. Borgarstjóranir eru sjálvskrivaðar/ir í stýrið og skiftast um at vera forkvinnur/formenn í stýrinum 2 ár í senn. Stýrið setir leiðaran, og leiðarin setir 3 deildarleiðarar í samráð við stýrið.

#### Starvsfólk og virksemi

Í løtuni starvast tilsamans 73 fólk í Heimataenastuni í Vágum. Talan er um 54 ársverk.

Umleið 150 fólk fáa tænastur frá Heimataenastuni. Talan er um eina samskipaða tænastu, sum kann vera heimahjálp, heimasjúkrarøkt, mattænasta, dagtilboð, fyribyrgjandi røðsluvenjingar og fyribyrgjandi heimavitjanir til borgarar yvir 75 ár. Harumframt eru 37 búð-, rehabiliterings- og umlættingarpláss á Heiminum á Sýnini.

Deildirnar í Heimataenastuni eru:

- **1. hædd á Sýnini:** Stór venjingarhøll til fyribyrgjandi-, viðlíkahalds- og endurvenjingar til stórar og smáar bólkar, smærri rúm til sjúkrarøkt og sansi-, ergo-,

og fysioterapi. Hárfríðkan, fótarøkt og ráðleggingarrúm. Eitt stórt rúm í miðuni á 1 hædd, sum kann brúkast til nógv ymist, so sum kafé, undirvísing, tiltøk, føðingardagar, andaktir og annað.

**IvansHús:** Dag- og tímatilboð til heimabúgvandi.

- **2. hædd á Sýnini:** Demens- og eldraheim við 20 húsfólkarúmum.
- **3. hædd á Sýnini:** 9 húsfólkarúm, sum eru eldraheim, 8 rehabiliteringrúm, við móguleika fyri umlætting og tørvsmeting og 1 palliativ stova.

## Starvið sum deildarleiðari á 3. hædd á Sýnini

Deildarleiðarin skal vera sjúkrarøktarfrøðingur. Starvið er full tíð.

### Faklig leiðsluábyrgd

Umframt at vera deildarleiðari á 3. hædd er viðkomandi dagligur leiðari hjá starvsfólkum í sjúkrarøktarfakliga arbeiðinum á 1. hædd.

Deildarleiðararnir á 1. hædd og 3. hædd leiða á hvør sínum "fakliga førleikaøki", og skulu megna at samstarva tvørtur um eindirnar, og skipa fakligu ábyrgdina sínámillum innan rehabilitering, fyrirbygging, økt og viðgerð.

Í fakligu ábyrgdini liggur annars at:

- Hava høvusaábyrgd av sjúkrarøktarfakligum uppgávum hjá starvsfólkunum á 1. og 3. hædd á Sýnini
- Vera útpakkari, tá visitator hevur gjørt tørvsmeting
- Seta og skipa toymisfundir hjá rehabiliterandi borgarum
- Støðugt at eftirmeta og optimera arbeiðsgongdir og tryggja, at Heimatænastan fylgir kravdum fakligum standardum, leiðreglum og fakligum normum; og brúkar góðkendar skipanir, sum tryggja fakliga dyggar mannagongdir og fora fyri systemiskum feilum.
- Hava ábyrgd av at skjalfesta, góðskumenna og av at lógir og leiðreglur verða fylgdar
- Seta faklig mál, sum gera, at Heimatænastan røkkur teim málum, ið verða sett og seta dóm á deildina.
- Hava vitan, áhuga og førleika at seta ígongd og leiða starvsfólk í tvørfakligum, arbeiðsgongdum
- Delegera uppgávur og fakliga ábyrgd til starvsfólkið, motivera og geva feedback.
- Seta týðilig og ítøkulig krøv til fakliga støðið, har gerandisdagurin er merktur av at verða innihaldsríkur og mennandi.
- Framhaldandi menna tænastr og tilboð í Heimatænastuni, samskifta tað og gera kunnandi tilfar

### Persónlig leiðsluábyrgd

Deildarleiðarin skal hava áræði at leiða, ganga undan og verða fyrimynd í menningini og seta sín dóm á arbeiðið á deildini. Deildarleiðarin skal harumframt:

- Vera miðvís/ur, skipað/ur, strukturerað/ur, reflekterandi og megna broytingar.
- Skal síggja móguleikar, menning og tilfeingi í aldaraðum borgarum og virða teirra lívssøgu og lívsstöðu.
- Hava áhuga og góð evni at samskifta við starvfólk, avvarðandi og borgaran
- Megna at fremja sjónliga leiðslu

### Starvfólkleiðsla

Deildarleiðarin hevur ábyrgd av heilsuhjálparum, heilsurøktarum og sjúkrarøktarfrøðingum á 1. og 3. hædd.

Í starvsfólkaleiðsluni eru uppgávarnar annars at:

- Seta og loysa úr starvi starvsfólk í samráð við leiðaran
- Hava góðan leiðsluførleika, vilja og evni at virka í einum tvørfakligum leiðslutoymi og nýta tvørfakliga tilfeingið, sum er í Heimataænastuni
- Gera grund- og arbeiðsætlan í skipanini “vaktplan” og leggja avspáking og feriu til rættis
- Førleikamenna og eggja starvsfólki til at seta mál á sínum øki og gjøgnumføra menningarsamrøður fyri at tryggja menning av førleikum og hóskandi starvsfólkasamanseting
- Leggja til rættis, skipa fyri og góðkenna eftirútbúgvingar og skeiðvirksemi, saman við leiðarnum.
- Leggja til rættis rektruttering, halda fast við tey góðu starvsfólkini, greina og tilrættarleggja í mun til førleikatørv til framtíðar uppgávar
- Loysa trupulleikar og ósemjur

### Rakstur og fígging

Deildarleiðarin hevur saman við deildarleiðarninum á 1. hædd, eftir greiðum ábyrgdarbýti, mótvegis leiðaranum, fíggjarliga og fyrisitingarliga ábyrgd av 1. og 3. hædd.

Deildarleiðarin skal tryggja, at virksemið fylgir fyrisitingarligum mannagongdum og leiðreglum, og at rættartrygdin hjá búfólkum og borgarum er í lagi. Deildarleiðarin hevur eisini ábyrgd av at boða leiðaranum frá viðurskiftum, sum ikki eru í lagi ella eiga at verða broytt til tað betra, og at geva sítt íkast til arbeiðið at gera leiðreglur og mannagongdir.

Deildarleiðarin hevur mótvegis leiðaranum ábyrgd av, at fíggjarætlanin fyri økið verður fylgd, og at játtanin heldur, eitt nú við einaferð um mánaðan at vátta samlaðu nýtsluna.

### Førleikakrøv

Deildarleiðarin skal hava sum mest av hesum førleikum:

- Skal hava prógv og autorisatión sum sjúkrarøktarfrøðingur
- Royndir í leiðslu og/ella fyrisiting kunnu vera ein fyrimunur
- Skal vera miðvís/ur og skipað/ur í tilgongd síni til arbeiðið
- Skal megna at geva sítt uppbyggjandi íkast til ta broytingartilgongd, sum nýggja Heimataenastan í løtuni er í

- Skal duga og tíma at arbeiða í toymi, serstakliga har starvið hevur felags leiðsuábyrgdir
- Hava vitan, áhuga og førleika at leiða og menna starvfólkini og megna at skapa eitt lærandi umhvørvi
- Skal kenna viðkomandi lógir á økinum, faklig krøv og standardir
- Skal hava telduførleika á brúkarastøði og evni at seta seg inn í skipanir, ið verða brúktar á økinum
- Skal megna at arbeiða evidensbaserað og at verða verkætlanarsinnað/ur
- Verða *empatiskur* í *samstarvi* sínum við starvsfólk, húsfólk og avvarðandi

## Vit bjóða

- Eitt spennandi starv við fakligum avbjóðingum í nýggjum umhvørvi og við nýggjum leiðslubygnaði
- Leiðslumenning í skipaðum leiðslufelagsskapi við føstum leiðslufundum
- Stóra ávirkan á menningina av tænaðum og tilboðum í Heimatænastuni

## Løn og setanartreytir

Løn og setanartreytir eru sambært sáttmála millum KAF/Fíggjarmálaráðið og Felagið Føroyskir Sjúkrarøktarfrøðingar.